

अनुसूचित जमातीच्या विद्यार्थ्यांकरिता इगतपुरी,
जि.नाशिक येथे क्रीडा प्रबोधिनीच्या इमारत
बांधकामाच्या अंदाजपत्रकास प्रशासकीय मान्यता
देणेबाबत

महाराष्ट्र शासन
आदिवासी विकास विभाग
शासन निर्णय क्रमांक: क्रीडाप्र-२०१३/प्र.क्र.३२५/ का. १२
मंत्रालय, मुंबई ४०० ०३२
तारीख: २९ मे, २०१४.

वाचा -

- १) शासन निर्णय क्रमांक: आदिवासी विकास विभाग, क्र.क्रीडाप्र-२००९/प्र.क्र.७४/का-१२, दि.२४.०८.२००९.
- २) अनुसूचित जमातीच्या विद्यार्थ्यांकरिता इगतपुरी, जि.नाशिक येथे क्रीडा प्रबोधिनीच्या इमारत बांधकामाबाबत दि.२७.०८.२०१३ रोजी झालेल्या बैठकीचे इतिवृत्त.
- ३) मुख्य अभियंता, सार्वजनिक बांधकाम विभाग, नाशिक यांचे क्र.साबांमना-७५२६/२०१३, दि.२७.११.२०१३ चे पत्र.
- ४) मा.मुख्य सचिव महाराष्ट्र शासन यांच्या अध्यक्षतेखाली शासकीय इमारत बांधकामास सचिव समितीची मान्यता देण्याबाबत दि.०७.०२.२०१४ रोजी झालेल्या बैठकीचे इतिवृत्त.

प्रस्तावना -

मुख्य अभियंता, सार्वजनिक बांधकाम विभाग, नाशिक यांच्या संदर्भाधिन दि.२७.११.२०१३ रोजीच्या पत्रान्वये शासनास प्राप्त झालेल्या अनुसूचित जमातीच्या विद्यार्थ्यांकरिता इगतपुरी, जि.नाशिक येथील क्रीडा प्रबोधिनीच्या इमारत बांधकामाच्या रु.६०,००,००,०००/- (अक्षरी रु.साठ कोटी मात्र) रकमेच्या अंदाजपत्रकास प्रशासकीय मान्यता देण्याची बाब शासनाच्या विचाराधिन होती.

शासन निर्णय -

अनुसूचित जमातीच्या विद्यार्थ्यांकरिता इगतपुरी, जि.नाशिक येथील क्रीडा प्रबोधिनीच्या इमारतीचे बांधकाम करण्यासाठी रुपये ५९,९४,९३,१२९/- (अक्षरी रुपये एकोणसाठ कोटी चौ-यान्नव लाख त्र्यान्नव हजार एकशे एकोणतीस फक्त) इतक्या रकमेच्या अंदाजपत्रकास सचिव समितीची मान्यता घेण्याच्या अटीस अधिन राहून सार्वजनिक बांधकाम विभागाने मान्यता देण्यास सहमती दिली होती. त्यानुषंगाने सदर प्रस्ताव मा.मुख्य सचिवांच्या अध्यक्षतेखालील सचिव समितीच्या मान्यतेसाठी सादर केला होता. सचिव समितीने घेतलेल्या निर्णयाच्या अनुषंगाने खालील अटीच्या अधीन राहून प्रशासकीय मान्यता देण्यात येत आहे.

- १) या प्रकल्पातील अत्यावश्यक बांधकामे प्राथम्याने घेवून टप्पानिहाय नियोजन करण्यात यावे.
- २) रु.२५.०० कोटी एवढ्या किमतीपर्यंतचे नियोजन प्रथम टप्प्यात करावे.
- ३) प्रस्तावातील १७५ मुले व १७५ मुली यापैकी प्रथम टप्प्यात २५ मुले व २५ मुली यांच्यासाठी निवासी आश्रमशाळा, वसतीगृहे व क्रीडा प्रबोधिनीसाठी आवश्यक असलेल्या किमान सुखसोई व सुविधा यांचे नियोजन प्रथमतः करावे.

- ४) प्रस्तुत प्रस्तावातील प्रथम टप्प्यातील अत्यावश्यक कामासाठी रु.२५.०० कोटी (रु.पंचवीस कोटी फक्त) एवढ्या किंमतीस मान्यता आहे.
- ५) सदर बांधकामाची प्रक्रिया तात्काळ सुरु करण्यात यावी.
- ६) मांडणी नकाशा तसेच विस्तृत नकाशास खाजगी वास्तुविशारदांकडून मंजूरी घेऊनच बांधकाम सुरु करावे.
- ७) इमारत बांधकाम सुरु करण्यापुर्वी बांधकामासाठी आवश्यक असलेली जमीन विभागाच्या ताब्यात असण्याची खात्री करण्यात यावी.
- ८) ढोबळ स्वरूपात धरण्यात आलेल्या तरतुदीबाबत काम करतेवेळी विस्तृत अंदाजपत्रक करूनच काम हाती घ्यावे.
- ९) सदर वसतिगृहाच्या बांधकामाची प्रगती दर्शविणारी डिजीटल छायाचित्रे दर महिन्याच्या तारखेपूर्वी tddcamp@gmail.com या Email Id वर शासनास दरमहा पाठविण्याची जबाबदारी अधिकृत अभियंता, नाशिक व अपर आयुक्त, आदिवासी विकास, नाशिक यांची राहिल.
- १०) सदर बांधकामाचा खर्च मंजूर तरतूदीतून भागविण्यात यावा.

सदर शासन निर्णय सचिव समितीच्या दिनांक ७.२.२०१४ रोजीच्या बैठकीत घेतलेल्या निर्णयाच्या अनुषंगाने व सार्वजनिक बांधकाम विभागाच्या अनौपचारिक संदर्भ क्र.५९०/इमा-२, दिनांक २८.११.२०१३ अन्वये प्राप्त सहमतीनुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०५२९१३०८३८८७२४ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

सं. का. गंब्रे

उपसचिव, महाराष्ट्र शासन

प्रत,

- १) महालेखापाल लेखापरिक्षा (महाराष्ट्र-१/२, मुंबई / नागपूर.)
- २) महालेखापाल (लेखा व अनुज्ञेयता, महाराष्ट्र-१/२, मुंबई / नागपूर.)
- ३) मा.मंत्री, सार्वजनिक बांधकाम, यांचे खाजगी सचिव, मंत्रालय, मुंबई.
- ४) मा.मंत्री, आदिवासी विकास, यांचे खाजगी सचिव, मंत्रालय, मुंबई.
- ५) मा.मंत्री, क्रीडा व युवक कल्याण, यांचे खाजगी सचिव, मंत्रालय, मुंबई.
- ६) मा.अपर मुख्य सचिव, शालेय शिक्षण व क्रीडा विभाग, यांचे स्वीय सहाय्यक, मंत्रालय, मुंबई.
- ७) मा.प्रधान सचिव, आदिवासी विकास विभाग, यांचे स्वीय सहाय्यक, मंत्रालय, मुंबई.

- ८) मा.सचिव, सार्वजनिक बांधकाम विभाग, यांचे स्वीय सहाय्यक, मंत्रालय, मुंबई.
- ९) आयुक्त, आदिवासी विकास, नाशिक.
- १०) मुख्य अभियंता, सार्वजनिक बांधकाम प्रादेशिक विभाग, नाशिक.
- ११) अपर आयुक्त, आदिवासी विकास, नाशिक.
- १२) जिल्हाधिकारी, नाशिक.
- १३) अधीक्षक अभियंता, सार्वजनिक बांधकाम मंडळ, नाशिक.
- १४) कार्यकारी अभियंता, सार्वजनिक बांधकाम विभाग, नाशिक
- १५) उपविभागीय अभियंता, सार्वजनिक बांधकाम उपविभाग क्र.१, इगतपुरी, जि.नाशिक.
- १६) जिल्हा क्रीडा अधिकारी, नाशिक.
- १७) संचालक, क्रीडा व युवक सेवा संचालनालय, पुणे.
- १८) जिल्हा कोषागार अधिकारी, नाशिक.
- १९) प्रकल्प अधिकारी, एकात्मिक आदिवासी विकास प्रकल्प, नाशिक/कळवण.
- २०) आदिवासी विकास विभाग, (कार्यासन ६), मंत्रालय, मुंबई.
- २१) निवड नस्ती (का.१२)